

“ మధురమైన పిల్లలారా - పుణ్యాత్మలుగా అవ్వాలంటే ఒక్క తండ్రిని మాత్రమే స్మృతి చేయండి.

స్మృతి ద్వారానే తుప్పు వదలిపోతుంది. ఆత్మ పావనంగా అవుతుంది ”

ప్రశ్న:- ఏ స్మృతి ఉంటే ఎప్పుడూ ఏ విషయంలోనూ తికమక పడరు?

జవాబు :- డ్రామా స్మృతి. ఇది తయారై తయారౌతున్న డ్రామా. ఇప్పుడు క్రొత్తగా తయారయ్యేది ఏమీ లేదు... ఈ అనాది డ్రామా నడుస్తూనే ఉంటుంది. ఇందులో ఏ విషయంలోనూ తికమకపడే అవసరము లేదు అని స్మృతిలో ఉండాలి. చాలామంది పిల్లలు ఇది మా 84వ అంతిమ జన్మనో కాదో అని సంశయ పడ్డారు. బాబా అంటున్నారు - తికమక పడకండి, సంశయ పడకండి. మనుష్యుల నుండి దేవతలుగా అయ్యే పురుషార్థము చేయండి.

ఓంశాంతి. పిల్లలకు ఓంశాంతికి అర్థము తెలుసు. - నేను ఆత్మను, నా స్వధర్మము శాంతి. నేను ఆత్మ శాంతి స్వరూపాన్ని శాంతిధామంలో నివసించే ఆత్మను. ఈ పాఠాన్ని పక్కా చేసుకుంటూ ఉండండి. ఇది తెలియజేసింది ఎవరు? శివబాబా. శివబాబా ఒక్కరినే స్మృతి చేయాలి. వారికి తమదే అయిన స్వంత రథము(శరీరము) లేదు. అందువలన వారికి ఎద్దును వాహనంగా చూపిస్తారు. మందిరాలలో కూడా నందిని ఉంచేశారు. దీనిని పూర్తి అజ్ఞానమని అంటారు. ఈ విషయాన్ని తండ్రి తన పిల్లలకు అనగా ఆత్మలకు అర్థము చేయిస్తున్నారు. వారు ఆత్మల తండ్రి శివుడు. వీరికి అనేక పేర్లున్నాయి కానీ అనేక పేర్లున్నందున తికమక పడుతున్నారు. వాస్తవానికి వీరి పేరు శివుడు. శివజయంతి కూడా భారతదేశములోనే జరుపబడుతుంది. వీరు నిరాకార బాబా. వారు వచ్చి పతితులను పావనంగా తయారు చేస్తున్నారు. కొంతమంది భగీరథుడని, కొంతమంది నందీగణమని అంటారు. నేను ఏ భాగ్యశాలి రథములో వస్తానో నేనే వచ్చి తెలియజేస్తానని తండ్రి చెప్పున్నారు. నేను బ్రహ్మ శరీరంలో ప్రవేశిస్తాను. బ్రహ్మ ద్వారా భారతదేశాన్ని స్వర్గంగా తయారు చేస్తాను. లక్ష్మీనారాయణుల రాజ్యముండేదని భారతీయులైన మీ అందరికీ తెలుసు కదా. భారతవాసీ పిల్లలైన మీరంతా ఆది సనాతన దేవీ దేవతా ధర్మానికి చెందిన వారిగా ఉండేవారు, స్వర్గ వాసులుగా ఉండేవారము. 5 వేల సంవత్సరాల క్రితం నేను వచ్చినప్పుడు మీ అందరినీ సతోప్రధాన స్వర్గానికి అధికారులుగా చేశాను. తర్వాత మీరు తప్పకుండా పునర్జన్మలు తీసుకోవలసి వచ్చింది. తండ్రి చాలా సులభంగా, నేరుగా తెలుపుతున్నారు. ఇప్పుడు శివజయంతి పండుగను జరుపుకుంటారు. (2021లో 85వ శివజయంతి అని వ్రాస్తారు). బాబా అవతరించి 85 సంవత్సరాలు అయింది(1936-2021). వారితో పాటు బ్రహ్మ, విష్ణు, శంకరులు కూడా వచ్చారు. త్రిమూర్తి బ్రహ్మ జయంతిని ఎవ్వరూ చూపించరు. కాని తప్పకుండా చూపించాలి. ఎందుకంటే బాబా అంటున్నారు - నేను బ్రహ్మ ద్వారా మళ్ళీ స్థాపన చేస్తాను. బ్రాహ్మణులుగా తయారు చేస్తాను. కావున బ్రహ్మ మరియు బ్రాహ్మణ వంశీయుల జన్మ కూడా జరిగింది. తర్వాత మీరు బ్రాహ్మణుల నుండి విష్ణు పురానికి యజమానులుగా అవుతారని కూడా చూపిస్తాను. తండ్రి స్మృతి ద్వారానే మీలోని మలినాలు తొలగిపోతాయి. భారతదేశ ప్రాచీన

యోగము ప్రసిద్ధి గాంచింది. కాని అది ఎవరు నేర్పించారో ఎవ్వరికీ తెలియదు. స్వయం బాబా చెప్పున్నారు - పిల్లలారా, మీరు మీ తండ్రిని స్మృతి చేయండి. మీకు నా నుండి వారసత్వము లభిస్తుంది.

నేను మీ తండ్రిని. నేను కల్ల-కల్లము వస్తాను. నేను వచ్చి మిమ్ములను మనుష్యుల నుండి దేవతలుగా తయారు చేస్తాను. ఎందుకంటే మీరు మొదట దేవదేవతలుగా ఉండేవారు. 84 జన్మలు తీసుకుంటూ - తీసుకుంటూ పతితులుగా అయ్యారు. రావణుని మతమును అనుసరిస్తున్నారు. ఈశ్వరీయ మతము ద్వారా మీరు స్వర్గానికి యజమానులుగా అవుతారు.

తండ్రి అంటున్నారు - నేను కల్లక్రితం కూడా వచ్చాను. ఏదైతే జరిగిపోయిందో అది కల్ల-కల్లము జరుగుతూనే ఉంటుంది. తండ్రి మళ్ళీ వచ్చి ఇతనిలో ప్రవేశిస్తారు. ఈ దాదాను బంధనాల నుండి విడిపిస్తారు. తర్వాత వీరందరి పాలన, పోషణ చేయిస్తారు. ఒకప్పుడు మనమే సత్యయుగంలో ఉండేవారమని, భారతవాసులైన మనమే 84 జన్మలు తీసుకున్నామని మీకు తెలుసు. మొట్టమొదట సర్వ గుణ సంపన్నంగా, 16 కళా సంపూర్ణంగా ఉండేవారు. యథా రాజా రాణి తథా ప్రజా అందరూ నెంబరువారుగా ఉండేవారు. అందరూ రాజులుగా అవ్వలేరు. తండ్రి అర్థం చేయిస్తున్నారు - సత్యయుగంలో 8 జన్మలు, త్రేతాలో 12 జన్మలు..... ఇదే విధంగా మేము పాత్ర చేశామని మీరు భావించండి. మొదట సూర్యవంశ రాజధానిలో పాత్ర చేశారు తర్వాత చంద్రవంశములో పాత్ర చేశారు. ఆ తర్వాత క్రిందకు దిగుతూ దిగుతూ వామమార్గంలోనికి ప్రవేశించారు. తర్వాత 63 జన్మలు తీసుకున్నారు. భారతవాసులే పూర్తిగా 84 జన్మలు తీసుకున్నారు. ఇతరులెవ్వరికీ ఇన్ని జన్మలు లేవు. గురునానక్ 500 సంవత్సరాల క్రితము వచ్చారు. వారికి(సిక్కులకు) సుమారు 12-14 జన్మలు ఉంటాయి. లెక్క కట్టవచ్చు. క్రైస్తవులు 2 వేల సంవత్సరాలలో 60 పునర్జన్మలు తీసుకొని ఉండవచ్చు. క్రైస్తవ మతము వృద్ధి అవుతూ ఉంటుంది. పునర్జన్మలు తీసుకుంటూ ఉంటారు. బుద్ధిలో ఇలా ఆలోచించండి - మేమే 84 జన్మలు తీసుకున్నాము. ఇప్పుడు మళ్ళీ సతోప్రధానంగా అవ్వాలి. జరిగిపోయిందంతా త్రామాయే. ఇది తయారైన త్రామా. పునరావృతమవుతూ ఉంటుంది. బాబా మిమ్ములను బేహద్ చరిత్రలోకి తీసుకెత్తారు. పునర్జన్మలు తీసుకుంటూ వచ్చారు. మీరిప్పుడు 84 జన్మలు పూర్తి చేశారు. మీ ఇల్లు శాంతిధామమని ఇప్పుడు మళ్ళీ బాబా స్మృతినిస్థించారు. ఆత్మ రూపము ఏమిటి? - బిందువు. అక్కడ బిందువులు వృక్షము వలె ఉంటాయి. ఆత్మల వృక్షము కూడా నెంబరువారుగా క్రిందకు రావాల్సి ఉంటుంది. పరమాత్మ కూడా బిందువే. ఇంత పెద్ద లింగ రూపము కాదు. తండ్రి అంటున్నారు - మీరు నా పిల్లలుగా అయితే నేను మిమ్ములను స్వర్గానికి అధిపతులుగా చేస్తాను. మొదట మీరు నావారుగా అవ్వాలి. తర్వాత నేను మిమ్ములను చదివిస్తాను. బాబా మేము మీ వారమని అంటారు. దానితో పాటు చదువుకోవాలి కూడా. నావారుగా అవుతూనే మీ చదువు ప్రారంభమవుతుంది.

తండ్రి అంటున్నారు - ఇది మీ అంతిమ జన్మ. కమలపుష్ప సమానంగా పవిత్రులుగా అవ్వండి. పిల్లలు ప్రమాణము చేస్తున్నారు - బాబా, మేము మీ నుండి వారసత్వము తీసుకునేందుకు ఎప్పుడూ పతితులుగా అవ్వము. 63 జన్మలు పతితులుగా అయ్యాము. ఇది 84 జన్మల కథ. బాబా వచ్చి ఈ కథను సులభము చేసి అర్థము చేయిస్తున్నారు. లౌకిక తండ్రి తన పిల్లలకు అర్థము చేయిస్తారు కదా. అలా ఈ అనంతమైన తండ్రి కూడా అర్థము చేయిస్తారు. వారు వచ్చి ఆత్మలతో - పిల్లలూ, పిల్లలూ! అంటూ మాట్లాడ్తారు. శివరాత్రి పండుగ కూడా చేస్తున్నారు కదా. అర్ధకల్పం పగలు మళ్ళీ అర్ధకల్పం రాత్రిగా ఉంటుంది. ఇప్పుడు రాత్రి అంతమై పగలు ప్రారంభమయ్యే సంగమ యుగము. భారతదేశము

సత్యయుగంగా ఉన్నప్పుడు పగలులో ఉండేది. సత్య-త్రేతా యుగాలను బ్రహ్మ పగలు అని అంటారు. మీరు బ్రాహ్మణులు కదా. బ్రాహ్మణులైన మీకు ఇప్పుడు రాత్రి పూర్తి అవుతూ ఉందని తెలుసు. భక్తి తమోప్రధానంగా ఉంది. గడప-గడపలో ఎదురుదెబ్బలు తింటూ, తిరుగుతూ ఉంటారు. అందరినీ పూజిస్తూ ఉంటారు. మూడు దారుల కలయికను కూడా పూజిస్తారు. మానవ శరీరాన్ని కూడా పూజిస్తారు. సన్యాసులు స్వయాన్ని శివోహమ్ అని కూర్చుంటారు. మాతలు వెళ్లి వారిని పూజిస్తారు. ఈ బాబాకు చాలా అనుభవముంది. ఈ బాబా అంటున్నారు - నేను కూడా పూజించాను. కాని అప్పుడు నాకు జ్ఞానము లేదు. అభిషేకాలు, పండ్లు మనుష్యులకే నివేదించేవారము. ఇది కూడా మోసమే కదా. కాని ఇవన్నీ మళ్ళీ జరుగుతాయి. భక్తుల రక్షకుడు భగవంతుడు. ఎందుకంటే అందరూ దుఃఖములోనే ఉన్నారు కదా. తండ్రి తెలియజేస్తున్నారు - ద్వాపరము నుండి మీరు గురువులను ఆశ్రయిస్తూ వచ్చారు. భక్తిమార్గంలో క్రిందకు దిగుతూ వచ్చారు. ఇప్పటివరకు సాధువులు సాధన చేస్తూనే ఉన్నారు. తండ్రి అంటున్నారు - వారిని కూడా నేనే ఉద్ధరిస్తాను. సంగమయుగంలో మీకు సద్గతి జరుగుతుంది. మళ్ళీ మీరు 84 జన్మలు తీసుకుంటారు. తండ్రిని జ్ఞానసాగరులు, మానవ సృష్టికి బీజరూపులు, సత్-చిత్-ఆనంద స్వరూపులని అంటారు. వారు ఎప్పుడూ వినాశనమవ్వరు. వారిలో జ్ఞానముంది. తండ్రి జ్ఞాన సాగరులు, ప్రేమ సాగరులు మరి వారి నుండి తప్పకుండా వారసత్వము లభించాలి కదా! ఇప్పుడు పిల్లలైన మీకు వారసత్వము లభిస్తూ ఉంది. శివబాబా ఉన్నారు కదా. మీకు వారు కూడా తండ్రి మీరు కూడా తండ్రి శివబాబా బ్రహ్మ ద్వారా మిమ్ములను చదివిస్తున్నారు. అందువలన ప్రజాపిత బ్రహ్మకుమార-కుమారిని అంటారు. అనేకమంది బి.కెలు ఉన్నారు. మాకు మా తాత నుండి వారసత్వము లభిస్తుందని అంటారు. బాబా మిమ్ములను నరకవాసుల నుండి స్వర్గవాసులుగా చేస్తారని పిల్లలంటారు. తండ్రి అంటున్నారు - పిల్లలారా! నన్ను ఒక్కరినే పృథి చేస్తే మీ తల పై ఉన్న పాప భారమంతా భస్మమైపోతుంది. మళ్ళీ మీరు సత్యోప్రధానంగా అవుతారు. మీరు సత్యమైన బంగారుగా, సత్యమైన ఆభరణాలుగా ఉండేవారు. ఆత్మ, శరీరము రెండూ సత్యోప్రధానంగా ఉండేవి. ఆత్మ ఎప్పుడైతే సత్యో, రజో, తమోగా అవుతుందో అప్పుడు శరీరము కూడా అటువంటి తమోగుణమైనదే లభిస్తుంది. తండ్రి మీకు సలహా ఇస్తున్నారు - పిల్లలూ! నన్ను పృథి చేయండి. “ఓ పతితపావనా! రండి” అని మీరు నన్ను పిలిచారు కదా. భారతదేశ ప్రాచీన యోగము చాలా ప్రసిద్ధి చెందింది. దానిని ఇప్పుడు మీకు నేర్పిస్తున్నాను - నాతో యోగము జోడించండి. తద్వారా మీ పై ఏర్పడిన తుప్పు కాలిపోతుంది. ఎంత పృథి చేస్తే అంత తుప్పు వదులుతూ ఉంటుంది. ముఖ్యమైనది యోగమే. జ్ఞానమునైతే తండ్రి ఇచ్చారు - సత్యయుగంలో యథా రాజా రాణి తథా ప్రజా అందరూ పవిత్రంగా ఉండేవారు. ఇప్పుడు అందరూ పతితులుగా ఉన్నారు. తండ్రి చెప్తున్నారు - నేను ఇతని అనేక జన్మల అంతిమ జన్మలో ప్రవేశిస్తాను. ఇతడిని భాగ్యశాలి రథమని అంటారు. ఈ చదువు చదువుకొని ఇతను మళ్ళీ నెంబర్ వన్ లోకి వెళ్తారు. నెంబరువారుగా అవుతారు కదా. ముఖ్యమైన పేరు ఒక్కరిదే ఉంటుంది. పిల్లలకు 84 జన్మల రహస్యాన్ని తండ్రి చాలా బాగా అర్థము చేయించారు. మీరు ఆది సనాతన దేవీదేవతా ధర్మానికి చెందినవారు. హిందూ ధర్మము వారు కాదు. మీరు కర్మ శ్రేష్టులుగా, ధర్మశ్రేష్టులుగా ఉండేవారు. రావణుడు ప్రవేశించినందు వలన మీ ధర్మము, కర్మము భ్రష్టమైపోయాయి. స్వయాన్ని దేవీదేవతలని

పిలిపించుకునేందుకు సిగ్గుపడ్డారు. అందువలన హిందువులమని చెప్పుకుంటున్నారు. వాస్తవానికి మీరు ఆది సనాతన దేవీదేవతా ధర్మానికి చెందినవారు. 84 జన్మలు తీసుకొని మళ్ళీ పతితులుగా

అయ్యారు. 84 జన్మల చక్రము భారతీయులకు మాత్రమే. అందరూ వాపస్ వెళ్లాల్సిందే. మొదట మీరు వెళ్తారు, మీ వెనుక పెళ్లి ఊరేగింపు వలె అందరూ వస్తారు. శివబాబాను ప్రియుడని కూడా అంటారు. ప్రేయసులైన మీరిప్పుడు తమోప్రధానమై భీ-భీగా ఉన్నారు. అటువంటివారిని బాబా సుందరమైన పుష్పాలుగా తయారు చేసి తీసుకెళ్తారు. ఆత్మలను పావనంగా తయారుచేసి తీసుకెళ్తారు. వారిని ముక్తిప్రదాత, మార్గదర్శకుడని అంటారు. అనంతమైన తండ్రి తీసుకెళ్తారు. వారి పేరేమిటి? శివబాబా. సాధారణంగా పేరు శరీరానికి ఉంటుంది. కాని పరమాత్మ పేరు ఎప్పుడూ శివుడే. బ్రహ్మ, విష్ణు, శంకరులకు సూక్ష్మ శరీరముంది. శివబాబాకు ఏ శరీరమూ లేదు. వారిని శివబాబా అని అంటారు. పిల్లలు నన్ను ఓ మాత-పితా, మేము మీ పిల్లలమని అంటారు. ఇతరులు కూడా నన్ను పిలుస్తూనే ఉంటారు. కాని వారికి నేనెవరో(మాత-పిత అని) తెలియనే తెలియదు. అందరికీ తెలిస్తే ఏమవుతుందో తెలియదు. దైవ వ్యక్తానికి ఇప్పుడు అంటు కట్టబడ్డుంది. వజ్రము నుండి గవ్వ సమానముగా అయ్యేందుకు 84 జన్మలు తీసుకున్నారు. మళ్ళీ చక్రము నూతనంగా ప్రారంభమవుతుంది. ప్రపంచ చరిత్ర, భూగోళము లిపీట్ అవుతుంది. తండ్రి అర్థం చేయిస్తున్నారు - మీరు పూర్తిగా 84 జన్మలు తీసుకున్నారు. 84 లక్షల జన్మలుండేందుకు వీలు లేదు. ఇది చాలా పెద్ద తప్పు. 84 లక్షల జన్మలని భావించినందున కల్పము ఆయువు లక్షల సంవత్సరాలనేశారు. ఇది పూర్తిగా అసత్యము. భారతదేశమిప్పుడు అసత్య ఖండంగా ఉంది. సత్య ఖండంలో మీరందరూ సదా సుఖంగా ఉండేవారు. ఈ సమయంలో మీరు 21 జన్మల వారసత్వాన్ని తీసుకుంటారు. అంతా మీ పురుషార్థము పైనే ఆధారపడి ఉంది. రాజధానిలో మీకు ఏ పదవి కావాలో ఆ పదవి తీసుకోండి. ఇందులో ఏ గారడి లేదు. మనుష్యుల నుండి దేవతలుగా తప్పకుండా అవుతారు. ఇది చాలా మంచి ఇంద్రజాలము కదా. మీరు ఒక్క సెకండులోనే బాబా పిల్లలుగా అయ్యామని అర్థం చేసుకుంటారు. కల్ప-కల్పము బాబా మనలను స్వర్గానికి యజమానులుగా చేస్తారు. అర్ధకల్పము వెతుకుతూ వచ్చారు. కాని స్వర్గవాసులుగా ఎవ్వరూ అవ్వలేదు. తండ్రి వచ్చి పిల్లలైన మిమ్ములను అందుకు అర్హులుగా చేస్తున్నారు. తప్పకుండా ఇక్కడ మహాభారత యుద్ధము కల్పకృతం జరిగింది. అప్పుడు కూడా నేను మీకు రాజయోగము నేర్పించాను. శివబాబా అంటున్నారు - నేనే వచ్చి మీకు నేర్పిస్తాను. ఏసుక్రీస్తు కాదు. ఇది అనేక జన్మల అంతిమ జన్మ. తిరమక పడకండి. మీరు భారతవాసులు. మీది చాలా సుఖమునిచ్చే ధర్మము. ఇతర ధర్మాల వారు వైకుంఠానికి రాలేరు. ఈ డ్రామా కూడా అనాదిగా నడుస్తూనే ఉంటుంది. ఈ డ్రామా ఎప్పుడు తయారయ్యిందో చెప్పలేము. దీనికి అంతము లేదు. ప్రపంచ చరిత్ర, భూగోళము లిపీట్ అవుతుంది. ఇది సంగమయుగము, చిన్న యుగము. బ్రాహ్మణులే ఉన్నతమైనవారు(పిలక). తండ్రి బ్రాహ్మణులైన మిమ్ములను దేవతలుగా చేస్తున్నారు. కనుక తప్పక బ్రహ్మ సంతానంగా అవ్వాలి వస్తుంది. మీకు తాతగారి నుండి వారసత్వము లభిస్తుంది. స్వయాన్ని బి.కెలుగా భావించినంత వరకు వారసత్వము ఎలా లభిస్తుంది. అయినా ఎవరైనా ఏదో కొంత జ్ఞానము విన్నా సాధారణ ప్రజలలోకైనా వస్తారు. అక్కడకు తప్పకుండా వస్తారు. శివబాబా బ్రహ్మ ద్వారా బ్రాహ్మణ, దేవతా, క్షత్రియ ధర్మాలను స్థాపన చేస్తారు. గీత తప్ప మరే శాస్త్రమూ లేదు. గీత సర్వోత్తమ దైవ ధర్మ శాస్త్రము. దాని ద్వారా 3 ధర్మాలు స్థాపనవుతాయి. బ్రాహ్మణులుగా కూడా ఇక్కడే తయారవ్వాలి. దేవతలుగా ఇక్కడే అవుతారు.

మంచిది.

మధురీతి మధురమైన అపురూపమైన పిల్లలకు వారత - పిత, హాసనీనిల ప్రియభూతులు మరియు గుడ్వేల్స్
ఆత్మిక పిల్లలకు ఆత్మిక తండ్రి నమస్కే.

ధారణ కోరేకు ముఖ్య సారాంశం :-

1. ప్రతి ఒక్కరి నిశ్చిత పాత్రను అర్థం చేసుకొని సదా నిశ్చింతులుగా ఉండాలి. తయారై, తయారవుతున్న... ఈ డ్రామా పై స్థిరంగా ఉండాలి.
2. ఈ చిన్న సంగమ యుగంలో తండ్రి నుండి వారసత్వాన్ని పూర్తిగా తీసుకోవాలి. స్వతి బలము ద్వారా తుప్పును వదిలించుకొని స్వయాన్ని గవ్వ నుండి వజ్ర సమానంగా చేసుకోవాలి. మధురమైన వ్యక్తము అంటులోకి వెళ్లేందుకు అర్హులుగా అవ్వాలి.

**వరదానము :- “ ఆశ్చర్యజనక దృశ్యాన్ని చూస్తూ పర్వతాన్ని ఆవగింజ
సమానంగా చేసుకునే సాక్షీద్రష్టా భవ ”**

సంపన్నంగా అవ్వడంలో కొత్త కొత్త దృశ్యాలు లేక ఆశ్చర్యజనక దృశ్యాలు అనేకం ముందుకు వస్తాయి. కాని ఆ దృశ్యము మిమ్ములను సాక్షీ ద్రష్టగా చేయాలి, కదిలించరాదు. సాక్షీ ద్రష్ట స్థితి అనే సీటుపై కూర్చొని చూచే లేక నిర్ణయం చేసినందున చాలా మజా వస్తుంది. భయమనిపించదు. అనేకసార్లు చూచిన దృశ్యాన్ని మళ్ళీ చూస్తున్నామన్నట్లు ఉంటుంది. వారు రాజయుక్తంగా, యోగయుక్తంగా అయి వాయుమండలాన్ని డబల్లైట్గా చేస్తారు. వారికి పర్వత సమానమైన పేపరు (పరీక్ష) కూడా ఆవగింజ సమానంగా అనుభవమవుతుంది.

**స్లోగన్ :- “ పరిస్థితులకు ఆకర్షితులయ్యేందుకు బదులు వాటిని సాక్షిగా
ఉండి ఒక ఆట వలె చూడండి ”**

